

MT

MT

MT



KUMMISSJONI TAL-KOMUNITAJIET EWROPEJ

Brussel 30.9.2009
KUMM(2009) 495 finali

KOMUNIKAZZJONI MILL-KUMMISSJONI LILL-PARLAMENT EWROPEW U LILL-KUNSILL

L-Unjoni Ewropea u l-Amerika Latina: Atturi Globali fi Shubija

{SEG(2009) 1227}

L-Unjoni Ewropea u l-Amerika Latina: Atturi Globali fi Shubija

1. INTRODUZZJONI

Is-Shubija Strateġika bejn l-Unjoni Ewropea (l-UE) u l-pajjiżi tal-Amerika Latina u tal-Karibew (l-ALK)¹ inholqot f'Rio de Janeiro fl-1999. F'dawn l-aħħar għaxar snin inbidlu hafna affarijiet fl-Ewropa, fl-Amerika Latina u fid-dinja, u dan it-tibdil għab miegħu sfidi godda u prijoritajiet godda.

Il-Komunikazzjoni tivvaluta fiex tinsab is-Shubija Strateġika fir-rigward tal-Amerika Latina u r-rizultati tal-istrateġija tal-Kummissjoni għall-Amerika Latina, kif spjegata fil-qosor fil-Komunikazzjoni tagħha tal-2005 bl-isem ta' '*Shubija Msahħa bejn l-Unjoni Ewropea u l-Amerika Latina*'². Fil-perjodu ta' għaxar snin li għadda ż-żewġ reġjuni hadmu flimkien fuq agenda kongunta f'għadd ta' fora reġjonali, bilaterali, multilaterali u speċifiċi għal suġġetti partikulari fuq firxa wiesgħa ta' kwistjonijiet. Illum il-gurnata, l-UE hija t-tieni l-akbar siehba fin-negozju tal-Amerika Latina u l-ikbar investitur fir-reġjun. Fl-għaxar snin li għaddew, il-Kummissjoni Ewropea ffinanzjat aktar minn 450 proġett u programm b'aktar minn €3 biljun. Fuq il-bażi tal-esperjenza miksuba, din il-Komunikazzjoni tispjega fil-qosor il-miri u l-għanijiet li għandhom imexxu l-istrateġija tal-Kummissjoni dwar ir-reġjun fis-snin li ġejjin.

Il-Komunikazzjoni tindirizza wkoll l-isfidi bireġjonali li joffru l-kriżi ekonomika u finanzjarja globali (minn issa 'l quddiem 'il-kriżi'), il-bidla fil-klima u materji oħrajn li telgħu 'l fuq fl-agenda politika fir-relazzjoni bireġjonali, fejn għandha x'taqsam l-Amerika Latina, notevolment il-migrazzjoni.

Din tikkoinċidi mal-Valutazzjoni ta' Nofs it-Terminu (VNT) tad-dokumenti tal-istrateġija reġjonali u pajjiż b'pajjiż tal-Komunità Ewropea għall-perjodu 2007-2013, u għalhekk tippreżenta wkoll opportunità biex wiehed jadatta l-istrumenti kurrenti ta' koperazzjoni għal htigijiet u ċirkustanzi godda.

Il-Komunikazzjoni hija wkoll kontribut għal thejjijiet kostruttivi għal-Laqqha Għolja li jmiss tal-EU-ALK li għandha ssir fir-Rebbiegħa tal-2010 fi Spanja. Hija tfittex li tohloq sinerġija ma' djalogi politiċi istituzzjonalizzati oħrajn li l-UE jew l-Istati Membri tagħha huma parti għalihom (e.g. il-Laqqha Ministerjali tal-Grupp UE-Rio u l-Laqqha Għolja Ibero-Amerikani). Dan għandu jgħin biex tingħata spinta lill-alleanza UE-Amerika Latina.

2. SHAB STRATEĠIĊI, ATTURI GLOBALI: KISBIET U SFIDI ĠODDA

2.1. Kisbiet

Fil-Komunikazzjoni tagħha tal-2005 bl-isem ta' '*Shubija Msahħa bejn l-Unjoni Ewropea u l-Amerika Latina*', il-Kummissjoni fittxet li ssahħa id-djalogu politiku u dwar linji politiċi bejn iż-żewġ reġjuni f'għadd ta' oqsma importanti. Il-miri ewlenin tagħha – li jibqgħu l-prijoritajiet strateġiċi kurrenti tal-UE rigward il-linji politiċi – huma li: tippromwovi l-integrazzjoni

¹ Il-Proċess tal-Laqqha Għolja bejn l-UE u l-ALK jinvolvi wkoll lill-pajjiżi tal-Karibew li huma parti għall-Ftehim ta' Kotonù. Din il-Komunikazzjoni preżenti tiffoka fuq ir-relazzjonijiet bejn l-UE u l-Amerika Latina.

² COM(2005) 636 tat-08.12.2005.

reġjonali u n-negozjati biex jiġu stabbiliti Ftehimiet ta' Assoċjazzjoni ma' sottoreġjuni fl-Amerika Latina. tidderieġi l-koperazzjoni dwar l-iżvilupp lejn it-tnaqqis tal-faqar u tal-inugwaljanza soċjali u t-titjib tal-livelli edukattivi.

Ir-rizultati ewlenin tar-relazzjoni bireġjonali tista' titqassar kif ġej:

- Koordinazzjoni ikbar dwar materji strateġiċi u dwar djalogi politiċi u settorjali

Il-proċess tal-Laqqha Gholja UE-ALK huwa importanti għall-implimentazzjoni tas-Shubija Strateġika. Dan il-proċess jiffaċilita d-djalogu fl-ogħla livell, jixhed l-importanza tan-natura speċjali tar-relazzjoni u jixpruna l-aġenda bireġjonali. L-aktar Laqqha Gholja reċenti, li saret f'Lima fl-2008, kienet opportunità biex wiehed jiddiskuti dwar pożizzjonijiet fuq materji strateġiċi li qegħdin 'il fuq nett fuq l-aġenda bireġjonali u internazzjonali, bħall-faqar u l-bidla fil-klima. Wiehed jista' jinnota l-istess xejra f'laqgħat bireġjonali oħrajn ta' livell għoli, bħall-Laqqha Ministerjali tal-Grupp UE-Rio li saret fi Praga (Mejju 2009) u li ffukat fuq il-kriżi ekonomika u finanzjarja, l-enerġija li tiġgedded u s-sigurtà tal-enerġija.

F'dawn l-aħħar snin, id-djalogi bi-reġjonali ta' livell għoli dwar il-linji politiċi settorjali intensifikaw, notevolment dwar kwistjonijiet ta' żvilupp sostenibbli, id-drogi u l-migrazzjoni. Bi thejjija għal-Laqqha Gholja ta' Lima, il-Kummissjoni organizzat l-ewwel Laqqha Ministerjali UE-ALK dwar l-Ambjent (Brussell, Marzu 2008). Il-ġlieda kontra l-bidla fil-klima saret kwistjoni dejjem iżjed importanti fir-relazzjoni bireġjonali u kienet wahda mill-materji importanti tal-Laqqha Gholja ta' Lima. Din il-Laqqha Gholja wasslet għal-lanċjar tal-Programm EUroCLIMA, inizjattiva kongunta bejn l-UE u l-Amerika Latina biex tiġi promossa l-koperazzjoni bireġjonali dwar il-bidla fil-klima, bil-għan li jitnaqqas l-impatt tagħha u jingħata kontribut biex jittaffew l-effetti negattivi. Il-Laqqha Gholja ta' Lima għamlet ukoll appell biex ikompli jiġi żviluppat id-Djalogu Strutturat u Komprensiv dwar il-Migrazzjoni, li nbeda fit-30 ta' Ġunju 2009, u li se jindirizza kwistjonijiet relatati mal-migrazzjoni regolari u irregolari, kif ukoll il-migrazzjoni u l-iżvilupp. Anki fil-livell sottoreġjonali u bilaterali, id-djalogi settorjali qed jiżdiedu, ngħidu aħna dwar id-drogi, il-drittijiet tal-bniedem, l-edukazzjoni, il-kultura, ix-xjenza u t-teknoloġija.

Barra minn hekk, l-approfondiment tal-koperazzjoni bejn l-Amerika Latina u l-Karibew huwa komponent importanti tas-Shubija Strateġika UE-ALK. Diversi dikjarazzjonijiet waqt il-laqgħat għoljin appellaw għall-promozzjoni tal-konsolidament tar-relazzjonijiet bejn l-UE u l-Karibew il-kbir. Iz-żewġ sottoreġjuni huma diġà marbutin flimkien bi trattati u ftehimiet differenti. Il-koperazzjoni bejn il-pajjiżi kollha li jmissu mal-Baħar Karibew isseħħ ukoll permezz tal-Assoċjazzjoni tal-Istati tal-Karibew (ASK) li l-Kummissjoni saret osservatriċi tagħha fir-Rebbiegħa tal-2009.

Laqgħat Gholjin	Eżitu ewleni fir-rigward tal-Amerika Latina
1. Rio de Janeiro 1999	Tnedija tas-Shubija Strateġika bejn l-UE u l-ALK; Ftuħ tan-negozjati UE-MERCOSUR.
2. Madrid 2002	Thabbir tal-Ftehim ta' Assoċjazzjoni (FA) UE-Ċili; tnedija tal-programm ALBAN; lanċjar tal-kunċett tal-Ispazju Komuni ta' Edukazzjoni Ogħla u ta' Konoxxenza UE-ALK.

3. Guadalajara 2004	Tnedija tal-programm EUROsociAL.
4. Vjenna 2006	Ftuħ tan-negozjati UE-Amerika Ċentrali dwar FA; tnedija tan-negozjati dwar FA bejn l-UE u l-Komunità Andina; holqien tal-EuroLAT.
5. Lima 2008	Lanċjar tal-EUroLIMA; il-kunċett ta' Fondazzjoni UE-ALK; deċiżjoni li jinbeda Djalogu Strutturati u Komprensivi dwar il-Migrazzjoni.

- Promozzjoni tal-koeżjoni soċjali

Il-pajjiżi tal-Amerika Latina qed ikollhom sehem dejjem iktar importanti fit-tiswir ta' għamliet godda ta' tmexxija ekonomika u soċjali fil-livell globali u f'dawn l-aħħar snin għamli progress konsiderevoli fit-titjib tal-politiki soċjali. Minkejja dan, l-inugwaljanza u l-eskluzjoni soċjali għadhom kwistjonijiet jaharqu għar-reġjun. Huwa għalhekk li l-promozzjoni tal-koeżjoni soċjali kienet mira politika importanti tas-Shubija Strateġika minn mindu tnediet fil-Laqqha Għolja ta' Guadalajara. Il-benefiċċji reċiproċi tad-djalogu bireġjonali dwar kwistjonijiet bħall-iżvilupp ta' kapaċitajiet biex jiġu ssodisfatti l-htigijiet tas-suq, l-impjiegi għaž-żgħažagh, it-twessigh tal-protezzjoni soċjali u x-xogħol diċenti, jidhru wahedhom.

Sar hafna biex tiġi promossa l-koeżjoni soċjali fir-reġjun. Wara l-Laqqha Għolja UE-ALK fi Vjenna fl-2006, l-ewwel Forum UE-ALK dwar il-Koeżjoni Soċjali tnieda fl-2007. Parti kbira mill-fondi disponibbli għall-koperazzjoni tal-KE mal-Amerika Latina ġiet alllokata għall-koeżjoni soċjali. Anki d-djalogu u l-koperazzjoni bejn l-awtoritajiet governattivi, l-istituzzjonijiet internazzjonali u s-soċjetà ċivili intensifikaw taħt il-programmi EUROsociAL u URB-AL.

Il-Kummissjoni kellha koperazzjoni prezzjuża ma' organizzazzjonijiet bħall-Bank Inter-Amerikan tal-Iżvilupp, il-Programm tan-Nazzjonijiet Uniti għall-Iżvilupp, Il-Kummissjoni Ekonomika għall-Amerika Latina u l-Karibew, il-Bank Dinji u l-Fond Monetarju Internazzjonali. Dan ta kontribut sinifikattiv lejn l-attivitajiet kunċettwali u operattivi tal-istituzzjonijiet internazzjonali u lejn il-pjanijiet ta' żvilupp fir-reġjun, notevolment billi għen biex il-fehmiet u l-modi ta' kif isiru l-affarijiet fir-rigward tal-koeżjoni soċjali jikkonverġu.

Id-djalogi bireġjonali dwar il-politiki fiskali bdew, u dan għandu jippromwovi distribuzzjoni mill-ġdid aħjar tad-dhul u tal-ġid. Mill-2008 'l hawn, saru żewġ Fora ta' livell għoli UE-ALK dwar il-Politiki Fiskali, u dawn ipprovdew pjattaforma biex isir qsim ta' esperjenzi u biex jintwera l-impatt konkret tal-koperazzjoni tal-Kummissjoni f'dan il-qasam. Nghidu aħna, bis-sostenn tal-Kummissjoni, l-Urugwaj irrifirma s-sistema tat-taxxa tiegħu fl-2007, u dan iġġenera dhul ikbar u, imbagħad, ippermetta żieda sostanzjali fin-nefqa soċjali.

- It-Tishih tar-relazzjonijiet mas-shab f'dan ir-reġjun

Is-shubija bireġjonali qed tissahha b'żewġ modi: billi qed jiżdiedu r-relazzjonijiet mas-sottoreġjuni u mal-pajjiżi individwali.

It-thegġig għal integrazzjoni reġjonali jibqa' prijorità politika importanti fir-relazzjonijiet tal-UE mal-Amerika Latina u mal-Karibew, kif jidher l-aktar fin-negozjati dwar il-Ftehimiet ta' Assoċjazzjoni sottoreġjonali. In-negozjati mal-Amerika Ċentrali imxew tajjeb sakemm il-

Honduras spiċċa fi kriżi politika. Wiehed jittama, madankollu, li jkomplihom hekk kif is-sitwazzjoni tkun stabbilizzata ruħha.

Meta n-negozjati ltaqghu ma' diffikultajiet, l-UE ressqet metodi alternattivi biex issostni lill-pajjiżi u r-reġjuni kkonċernati. Fil-każ tal-Komunità Andina (il-CAN), tentattiv biex jiġi konkluż Ftehim ta' Assoċjazzjoni interreġjonali falla. Madankollu, fuq talba ta' għadd ta' pajjiżi Andini, l-UE offritilhom l-oportunità li jikkonkludu ftehim kummerċjali b'perspettiva reġjonali, flimkien mal-possibbiltà li jespandu l-Ftehim Politiku u ta' Koperazzjoni tal-2003.

Wara li n-negozjati mal-MERCOSUR ġew sospiżi fl-2004, sar progress dwar id-djalogu u l-koperazzjoni politiċi, li komplaw wessa' l-aġenda politika. L-UE tibqa' tagħti prijetà kbira lill-lanċjar mill-ġdid tan-negozjati kemm jista' jkun malajr, anki f'oqsma fejn huma identifikati restrizzjonijiet, bħal fit-tiftix ta' modi prattiċi biex jiġu appoġġjati aktar l-integrazzjoni u l-interkonnnettività fir-reġjun.

Fl-istess hin, l-UE qed tibni rabtiet eqreb ma' pajjiżi individwali fl-Amerika Latina u fil-Karibew. Ftehimiet komprensivi maċ-Ĉili u mal-Messiku wasslu għal relazzjonijiet bilaterali konsiderevolment iktar b'saħħithom, tejbju r-rabtiet politiċi, ekonomiċi u kummerċjali u holqu l-kundizzjonijiet għal koperazzjoni f'firxa wiesgħa ta' oqsma. L-UE u ċ-Ĉili qed jaħdmu biex jistabbilixxu 'Assoċjazzjoni għall-iżvilupp u l-innovazzjoni'. Ġew stabbiliti shubiji strateġiċi mal-Brazil u mal-Messiku, u qed jiġu implimentati permezz ta' pjanijiet ambizzjużi ta' azzjoni u ta' iktar djalogu. Il-hidma biex jiġi stabbilit djalogu politiku ta' livell għoli mal-Argentina avvanzat.

Wara snin ta' stagnar fir-relazzjonijiet, tnieda djalogu politiku ta' livell għoli u giet stabbilita mill-ġdid il-koperazzjoni dwar l-iżvilupp ma' Kuba, u dan eventwalment jista' jgħodq il-kundizzjonijiet għal qafas kuntrattwali għar-relazzjonijiet UE-Kuba.

In-natura għanja u dinamika tad-djalogu parlamentari kienet evidenti minn mindu twaqqaf l-EuroLAT (l-Assemblea Parlamentari Ewro-Amerikana Latina) fil-Laqqha Għolja ta' Vjenna. Saru wkoll djalogi regolari ma' organizzazzjonijiet tas-soċjetà ċivili biex jiġi żgurat li jkun mdaħħlin fis-Shubija u speċifikament fin-negozjati dwar il-Ftehimiet ta' Assoċjazzjoni.

2.2. Sfdi Ġodda

Mill-2005 'l hawn, il-kuntest li fih taħdem is-Shubija nbidel. Sar aktar kumpless, u tfaċċaw sfidi globali ġodda li jridu jiġu indirizzati.

Iż-żewġ reġjuni garrbu l-effetti serji tal-prezzijiet instabbli tal-ikel u tal-prodotti bażiċi, li ġew aggravati mill-kriżi ekonomika u finanzjarja. Madankollu, b'riżultat tar-riforma ekonomika u tat-tkabbir sostnut f'dawn l-aħħar snin, l-Amerika Latina tinsab f'pożizzjoni aħjar biex taffronta l-kriżi milli kienet meta fil-passat kellha tħabbat wiċċha ma' xokkijiet esterni oħrajn. Minkejja dan, il-kriżi affettwat ukoll il-livell tal-investment dirett barrani fir-reġjun, u l-pagamenti lejha, filwaqt li l-esportazzjonijiet qed jonqsu. It-treġġiġh lura ta' dawn ix-xejriet huwa essenzjali biex tiġi rrestawrata l-fiduċja ekonomika u biex tingheleb is-sitwazzjoni preżenti billi, fuq kollox, wiehed jevita l-protezzjonizmu. Il-konsegwenzi soċjali tal-kriżi huma sinifikanti wkoll, b'mod partikulari għal dawk li huma l-iżjed vulnerabbli fis-soċjetà, u se jagħmluha b'mod speċjali iebsa għal bosta pajjiżi biex jippromwovu l-koeżjoni soċjali.

L-impatt negattiv tal-bidla fil-klima diġà jinhass fl-Amerika Latina u x'aktarx se jsir iktar serju fil-perjodu ta' għaxar snin li jmiss, u dan jista' jgħajjef bil-kbir il-prospetti għall-

izvilupp sostenibbli. Il-bijodiversità u l-produttività agrikola rikki tal-Amerika Latina jinsabu friskju kbir. Fl-istess hin, bosta pajjizi tal-Amerika Latina huma shab importanti hafna fin-negozjati internazzjonali dwar il-klima u qeghdin f'pożizzjoni tajba biex ikunu ta' quddiem fil-promozzjoni, fil-livell nazzjonali, ta' soluzzjonijiet għall-izvilupp li jipproduċu ammont minimu ta' gassijiet bl-effett ta' serra, tal-effiċjenza fl-użu tal-enerġija u tal-enerġija li tiġġedded. Fejn tidhol il-mitigazzjoni, il-ġlieda kontra d-deforestazzjoni għandha importanza partikulari f'dan ir-reġjun u minhabba f'hekk għandha tinghata prijorità adegwata fl-attivitajiet tagħna ta' djalogu u koperazzjoni. Għal dawn ir-raġunijiet, il-koperazzjoni mal-Amerika Latina dwar l-adattament għat-tibdil fil-klima u l-mitigazzjoni tiegħu, ix-xjenza u t-teknoloġija u t-tnaqqis tar-riskju ta' diżastru se jkollhom importanza kbira hafna.

Aktar riċentement, il-kriminalità żdieded mal-ġlieda kontra l-faqar, li hija l-iktar problema urgenti tar-reġjun. Id-drogi illegali, it-traffikar tal-bnedmin, il-kriminalità organizzata u l-vjolenza qed jiżdiedu u jfixxlu l-istabbiltà, is-sigurtà, it-tmexxija u l-izvilupp tal-pajjizi u r-reġjuni affettwati. F'dan il-kuntest, tħassib importanti wkoll huwa l-koperazzjoni fost il-pajjizi kollha minn fejn tgħaddi r-rotta ewlenija tat-traffikar.

Il-migrazzjoni tippreżenta sfida oħra, iżda toffri wkoll opportunitajiet għas-Shubija, minhabba li għandha l-potenzjal li ġġib magħha benefiċċji ekonomiċi, soċjali u kulturali kemm lill-pajjizi tat-tluq kif ukoll lil dawk tal-wasla. Għal dan il-ghan, il-migrazzjoni għandha tigi ġestita sew sabiex minnha jgawdu l-pajjizi kollha u l-migranti nfushom, b'rispett shiħ lejn il-jeddijiet tal-bniedem. Id-Djalogu Bireġjonali Strutturat u Komprensiv li nbeda f'Ġunju 2009 għaldaqstant għandu importanza kbira, speċjalment meta wieħed iqis il-flussi migratorji li qed jikbru mill-ALK lejn l-UE. Id-Djalogu se jipprovdi pjattaforma gbiex jiġu skambjati l-fehmiet u biex jintlaħaq fehim reċiproku tar-realtajiet, l-isfidi u l-htigijiet ta' xulxin. Biex dan isehh, id-Djalogu se jkollu jindirizza l-aspetti kollha tal-migrazzjoni b'mod miftuħ, ibbilanċjat u kostruttiv, bil-Partijiet jassumu r-responsabbiltajiet rispettivi tagħhom għall-ġestjoni tal-flussi migratorji.

It-titjib tal-multilateralizmu effettiv huwa kemm impenn komuni kif ukoll sfida għas-Shubija. Għandu jsir iżjed biex il-piż tal-UE u tal-Amerika Latina flimkien jiġi utilizzat sabiex jiġu indirizzati l-bosta kwistjonijiet globali li dwarhom il-politiki jikkonverġu. Hemm bżonn ta' impatt ikbar fuq ix-xena internazzjonali, fejn iż-żewġ reġjuni jirrappreżentaw madwar terz tal-imsejbin fin-NU u fil-G20.

3. INHARSU 'L QUDDIEM: STRATEĠIJI ĠODDA, RISPOSI ĠODDA

3.1. It-Tkabbir tad-Djalogu Bireġjonali

- Il-potenzjal shiħ tal-kapital politiku tal-Laqgħat Għoljin għadu ma giex sfruttat għal kollox. Dan il-fatt jista' jiġi indirizzat billi l-Laqgħat Għoljin ikunu aktar orjentati lejn il-ksib ta' riżultati. Għaldaqstant, id-djalogu jmissu jiffoka fuq miri operattivi u fuq il-mezzi biex jintlaħqu. Il-Laqgħat Għoljin għandhom jikkonċentraw fuq ftit inizjattivi konkreti, biex b'hekk isiru l-ghodda ewlenija għall-ippjanar tal-koperazzjoni bireġjonali.
- Għandu jiġi kkunsidrat it-tishih tad-djalogu u tal-koordinazzjoni ma' proċessi reġjonali oħrajn bħal-Laqgħat Għoljin Ibero-Amerikani, l-Unjoni tan-Nazzjonijiet tal-Amerika t'Isfel (l-UNASUR), l-Organizzazzjoni tal-Istati Amerikani (l-OAS), eċċ.

- Id-djalogu u l-koordinazzjoni strateġika għandhom jiġu intensifikati f'għadd ta' oqsma importanti li huma relatati mill-qrib mal-isfidi globali, inkluża l-migrazzjoni.
- Hemm bżonn li d-djalogu jkun komprensiv, u li jkun jinvolvi wkoll lis-soċjetà ċivili, lil parteċipanti mhux statali, lill-istituzzjonijiet kulturali u finanzjarji, eċċ. Dan għandu jsir bl-appoġġ tal-Fondazzjoni UE-ALK.

Proposti:

- Li jiżdied id-djalogu makroekonomiku u finanzjarju bireġjonali.

Li tiżdied il-konverġenza tal-pożizzjonijiet sabiex jiġu indirizzati aħjar l-isfidi li gabet magħha l-kriżi, jiġu promossi l-kummerċ u l-investment globali, jiġi rrifjutat il-protezzjonizmu u jkun hemm kollaborazzjoni dwar materji finanzjarji regolatorji u ta' kontroll u fuq ir-riforma tal-istituzzjonijiet finanzjarji internazzjonali li tkun konsistenti mal-aġenda tal-G-20 għar-riforma.

- Li jiżdied id-djalogu dwar l-ambjent, il-bidla fil-klima u t-tnaqqis tar-riskju ta' diżastri, u dwar l-enerġija.

Hemm bżonn li d-djalogu jissokta fi hdan il-qafas tan-NU u fi bnadi oħrajn sabiex jiġi mhegġegħ il-konsensus u jiġu ffaċilitati l-konkluzjoni u s-segwitu b'suċċess ta' ftehimiet internazzjonali, inkluż il-ftehim dwar il-bidla fil-klima li se jsir f'Kopenġagen f'Diċembru 2009.

- Li jiżdied id-djalogu dwar ix-xjenza, ir-riċerka, l-edukazzjoni oġġla, it-teknoloġija u l-innovazzjoni.

Bi thejjija għal-Laqgħa Għolja li se ssir fi Spanja fl-2010, hemm bżonn li jsir djalogu dwar ix-xjenza u t-teknoloġija dwar kwistjonijiet ta' konnoxxenza u innovazzjoni sabiex isir progress fl-iżvilupp ta' Spazju ta' Konnoxxenza UE-ALK³. Il-Forum Strateġiku tal-UE għall-Koperazzjoni Internazzjonali (il-FSKI)⁴, li gie ffurmat dan l-aħħar, jista' jkollu sehem utli fit-tishih tal-koperazzjoni mal-ALK fl-oqsma tax-xjenza u t-teknoloġija. Il-V Forum Ministerjali UE-ALK dwar is-Soċjetà tal-Infommazzjoni li se jsir fl-2010 se jivvaluta l-koperazzjoni li għaddejja fil-qasam tat-teknoloġiji tal-infommazzjoni u tal-komunikazzjoni (TIK).

- Jiżdied id-djalogu dwar ix-xogħol u l-affarijiet soċjali.

Id-djalogu bireġjonali dwar il-politiki għandu jgħin biex titmexxa 'l quddiem l-aġenda dwar ix-xogħol diċenti, anki fid-dibattitu li għaddej bħalissa madwar id-dinja dwar id-dimensjoni tax-xogħol u dik soċjali tal-irkupru mill-kriżi u dwar it-tkabbir sostenibbli, u jindirizza kwistjonijiet ewlenin dwar il-politika dwar ix-xogħol, bħat-tqabbil tal-kapaċitajiet mal-htigijiet tas-suq tax-xogħol, ix-xogħol għaž-żgħažagh u t-twessigh tal-protezzjoni soċjali.

- Li jiżdied id-djalogu bireġjonali dwar il-migrazzjoni.

³ 'Innovazzjoni u Konnoxxenza' hija wkoll il-kwistjoni ewlenija għal-Laqgħa Għolja Ibero-Amerikana (il-Portugall, Novembru 2009).

⁴ Il-Forum inholoq mill-2891 Kunsill tal-Kompetittività f'Diċembru 2008.

Il-migrazzjoni għandha tiġi ġestita b'mod li minnu jibbenefikaw bis-sħiħ il-pajjiżi tat-tluq u tal-wasla u l-migranti nfushom. Hemm bżonn li d-djalogu dwar il-migrazzjoni jipprovdi pjattaforma għal skambji regolari ta' fehmiet sabiex jikber il-fehim reċiproku tar-realtà, l-isfidi u l-htigijiet taż-żewġ reġjuni.

Rakkomandazzjonijiet

- Li jissahħa id-djalogu politiku billi l-Laqqat Għoljin ikunu aktar orjentati lejn l-azzjoni.
- Li tiġi żgurata l-konsistenza bejn l-aġendi tal-Laqqat Għoljin u tal-Laqqat Ministerjali.
- B'mod kruċjali, li jissahħa id-djalogu politiku *dwar oqsma prijoritarji relatati mal-isfidi globali, bħal kwistjonijiet makroekonomiċi u finanzjarji, is-sigurtà u l-jedidijiet tal-bniedem, ix-xogħol u l-affarijiet soċjali, l-ambjent, il-bidla fil-klima u l-enerġija, l-educazzjoni oġhla u t-teknoloġija/l-innovazzjoni.*
- Li jiġi żviluppat u msahħa il-Mekkanizmu ta' Koordinazzjoni u Koperazzjoni UE-ALK dwar id-Drogi u li jissokta d-Djalogu Strutturat u Komprensiv li għaddej bħalissa dwar il-Migrazzjoni b'mod miftuħ u kostruttiv, b'konformità mal-Mod Globali kif taħdem l-UE rigward il-Migrazzjoni.
- Minbarra l-impenn tad-djalogu politiku, li jiġi adottat metodu operattiv li fih l-affarijiet isiru minn isfel għal fuq billi jissahħu l-interkonnnettività u l-koperazzjoni dwar il-konozzenza u l-innovazzjoni.

3.2. It-Tishih tal-Integrazzjoni Reġjonali u tal-Interkonnnettività

- Hemm bżonn li l-UE ttenni l-impenn tagħha lejn l-integrazzjoni reġjonali fl-Amerika Latina billi tibqa' għaddejja bin-negozjati li għaddejjin bħalissa u billi tappoġġa sforzi favur l-integrazzjoni fir-reġjun, inklużi formazzjonijiet istituzzjonali ġodda bħal, ngħidu aħna, l-UNASUR.
- Sabiex jingħata impetus ikbar lill-integrazzjoni reġjonali u sabiex din issir għodda effettiva biex jiġu inkuraġġiti l-iżvilupp u t-tkabbir sostenibbli, hemm bżonn li l-appoġġ kurrenti għall-iżvilupp ta' infrastruttura sostenibbli jissokta. Għandu jsir enfasi speċjali fuq l-interkonnnettività. Dan jimplika l-holqien ta' inizjattivi u proġetti kongunti li jkunu jinvolvu lis-settur pubbliku, lis-settur privat u lill-istituzzjonijiet finanzjarji.
- Għal dan il-ghan, il-Kummissjoni se tohloq il-Faċilità ta' Investiment għall-Amerika Latina (il-FIAL). Din l-inizjattiva, li se tkun ispirata mill-Faċilità ta' Investiment għall-Viċinat (FIV)⁵, se ġġib flimkien għal użu komuni l-ghotjiet konċessi mill-Komunità u kontribuzzjonijiet ta' ghotjiet addizzjonali possibbli mill-Istati Membri. L-ammont iddedikat mill-enveloppi eżistenti tal-baġit Komunitarju se jkun ta' € 100 miljun għall-perjodu sal-2013. L-ghotjiet tal-FIAL se jkollhom l-effett li jcaqilqu l-affarijiet sabiex jiġu mobilizzati r-riżorsi mill-istituzzjonijiet finanzjarji biex jiffinanzjaw proġetti ta' investiment, notevolment fi tliet oqsma:

⁵ Mekkanizmu finanzjarju innovattiv immirat lejn il-mobilizzazzjoni ta' finanzjament addizzjonali biex ikunu koperti l-htigijiet ta' investiment tal-pajjiżi ġirien tal-UE għall-infrastruttura f'setturi bħalma huma t-trasport, l-enerġija, l-ambjent u kwistjonijiet soċjali. Il-Faċilità ssostni wkoll lis-settur privat, e.g. permezz ta' operazzjonijiet ta' kapital ta' riskju immirati lejn impriżi żgħira u medja (IZM).

- i. l-interkonnnettività u l-infrastruttura, b'mod partikulari l-effiċjenza fl-użu tal-enerġija u s-sistemi ta' enerġija li tiġġedded, it-trasport sostenibbli, u n-networks tal-komunikazzjoni;
- ii. is-setturi soċjali u ambjentali, inklużi l-mitigazzjoni tal-bidla fil-klima u l-afdattament għaliha;
- iii. il-holqien tal-kundizzjonijiet għat-tkabbir tas-settur privat (b'mod partikulari tal-IŻM)

Għaldaqstant, il-FIAL mhux biss se jipprovdi rispons għall-kriżi, iżda wkoll se jippromwovi aktar żvilupp fuq medda twila ta' żmien billi jappoġġa l-investiment sostenibbli fir-reġjun.

Rakkomandazzjonijiet

- Li jitkomplew in-negozjati dwar il-Ftehimiet ta' Assoċjazzjoni u jiġu appoġġati l-isforzi favur l-integrazzjoni fir-reġjun.
- Li l-affarijiet isiru minn isfel għal fuq sabiex tiġi sostnuta l-integrazzjoni reġjonali billi tissaħħaħ l-interkonnnettività. Li tiġi llanċjata l-Faċilità ta' Investiment għall-Amerika Latina (il-FIAL).

3.3. It-Tishih tar-Relazzjonijiet Bilaterali: Naghtu Aktar Kas tad-Diversità

Il-Kummissjoni temmen li huwa neċessarju li tiġi żviluppata relazzjoni iktar fil-fond kif ukoll djalogu aktar strutturat u intens ma' pajjiżi individwali fir-reġjun. Madankollu, hemm bżonn li dan id-djalogu jgħib miegħu valur miżjud. Għal dak il-fini, għandhom jiġu intensifikati d-djalogu u l-koperazzjoni bilaterali f'oqsma ta' interess komuni, bħall-enerġija, it-trasport, ir-riċerka, ix-xjenza u t-teknoloġija, u t-tmexxija tajba f'materji ta' taxxa fejn ir-relazzjoni tista' tissaħħaħ. Dan ifisser li r-relazzjonijiet jiffasslu skont kull każ partikulari sabiex jinkiseb l-akbar benefiċċju reċiproku possibbli. Dan il-mod ta' kif isiru l-affarijiet jikkumplementa u jappoġġa l-isforzi biex tinkiseb integrazzjoni reġjonali ikbar.

Rakkomandazzjonijiet

- Li jittiehed vantaġġ shih mis-Shubiji Strateġiċi eżistenti (il-Brazil u l-Messiku), tal-Ftehimiet ta' Assoċjazzjoni eżistenti (iċ-Ċili u l-Messiku) u tal-ftehimiet ta' koperazzjoni bilaterali.
- Li, b'mod partikulari fir-rigward tal-kummerċ, isiru negozjati biex jiġu implimentati l-klawżoli evoluttivi fil-ftehimiet eżistenti maċ-Ċili u mal-Messiku.
- Li jissahħu r-relazzjonijiet bilaterali ma' pajjiżi individwali sabiex jiġi kkumplementat l-appoġġ tal-UE għal raggruppamenti reġjonali.

3.4. It-Tfassil u l-Adattament tal-Programmi ta' Koperazzjoni

- L-għan ġenerali tal-koperazzjoni tal-UE dwar l-iżvilupp huwa li jinqered il-faqar u li jiġi promoss l-iżvilupp ekonomiku u soċjali sostenibbli, inkluż l-ilhuq tal-Għanijiet ta' Żvilupp tal-Millennju (GħŻM). Dan japplika kemm għall-pajjiżi tal-Amerika Latina kif ukoll għall-pajjiżi li qed jiżviluppaw. Madankollu, jehtieg li dan l-oġettiv politiku jiffassal għar-reġjun, minhabba li jinkludi wkoll xi pajjiżi emergenti u pajjiżi bi dhul bejn medju u għoli.

- Jehtieg li jigu esplorati l-merti tad-diversifikazzjoni sinifikanti tal-istrumenti u tal-miri tal-koperazzjoni tal-KE. Hemm bżonn li, filwaqt li tikkonċentra r-rizorsi finanzjarji fuq l-ifqar pajjiżi, l-UE tfittex suriet godda ta' koperazzjoni ma' pajjiżi b'livelli oghla ta' żvilupp. Għal dak li jirrigwarda lill-pajjiżi kollha, dan jista' jkun ifisser li jsir enfasi ikbar fuq il-koperazzjoni f'oqsma bħall-bidla fil-klima (il-mitigazzjoni u l-adattament), l-edukazzjoni oghla, ir-riċerka dwar il-multilingwiżmu, ix-xjenza u t-teknoloġija, inkluża l-effiċjenza fl-użu tal-enerġija, sabiex jigu kkumplementati l-isforzi kongunti. Hemm bżonn li l-Istrument għall-Pajjiżi Industrijalizzati (ICI+)⁶, li għalih se jkun eligibbli l-pajjiżi tal-Amerika Latina, jiffaċilita dan il-mod ta' kif isiru l-affarijiet.
- Jehtieg li l-UE tkompli bil-koperazzjoni dwar il-koeżjoni soċjali, b'mod partikulari permezz ta' programm EuroSociAL imġedded. Jehtieg li jsir iktar enfasi fuq is-sostenn ta' xbieki ta' sikurezza soċjali u ta' azzjonijiet oħrajn li jagħtu riżultati tangibbli fuq medda qasira ta' żmien, u b'hekk ikollhom effett antiċikliku. Jehtieg li l-Kummissjoni tivvaluta l-possibbiltà li jigu pprovduti aktar opportunitajiet għal shubiji istituzzjonali fil-kuntest tad-djalogi li għaddejjin bħalissa dwar il-politiki (gemellaġġ)⁷. Dan għandu jinkuraġġixxi t-trasferiment ta' għarfien dwar kif isiru l-affarijiet u jtejjeb l-iskambjar ta' esperjenzi u ta' prattiki tajbin bejn l-awtoritajiet.
- Għaladarba għadd ta' pajjiżi fir-reġjun bdew b'koperazzjoni ma' pajjiżi ifqar, jehtieg li jigu esplorati opportunitajiet oħrajn għall-koperazzjoni bejn pajjiżi tan-Nofsinhar u għall-koperazzjoni trijangulari. L-UE tista' tidhol f'koperazzjoni trijangulari ma' shab mill-Amerika Latina u minn reġjuni oħrajn kemm sabiex jgħaqqdu l-forzi tagħhom flimkien biex jgħinu fl-ilhuq tal-Għanijiet ta' Żvilupp tal-Millennju (GħŻM) kif ukoll sabiex jigu indirizzati t-theddidiet transreġjonali.

Rakkomandazzjonijiet

- Li jitfasslu programmi ta' koperazzjoni mal-Amerika Latina sabiex jigu ġġenerati tkabbir sostenibbli li jipproduċi ammont minimu ta' gassijiet bl-effett ta' serra, ix-xogħol u tqassim aħjar tad-dhul u sabiex jittaffew l-effetti tal-kriżi.
- Li l-valutazzjoni ta' nofs it-terminu tintuża biex tiġi esplorata l-possibbiltà ta' diversifikazzjoni ikbar fl-istrumenti u sabiex il-ħidma ta' koperazzjoni tal-Kummissjoni tiġi adattata għal htigijiet differenti, jigiġifieri:
 - Li r-rizorsi finanzjarji taħt is-SŻK (Strument għall-Iżvilupp u l-Koperazzjoni) jibqgħu jigu mmirati lejn l-ifqar pajjiżi u lejn il-htigijiet tal-iktar gruppi vulnerabbli;
 - Li titjieb il-koperazzjoni, speċjalment fuq il-koeżjoni soċjali u l-integrazzjoni reġjonali, billi l-programmi jigu mmirati lejn il-htigijiet li qed jinholqu u jiġi żgurat li jkun hemm riżultati aktar tangibbli;
 - Li jsir sforz biex tissaħħaħ il-koperazzjoni f'oqsma li għandhom x'jaqsmu mal-

⁶ Strument Finanzjarju rivedut għall-Koperazzjoni mal-Pajjiżi Industrijalizzati (propost mill-Kummissjoni Ewropea), li jippermetti li jigu ffinanzjati attivitajiet mhux uffiċjali ta' assistenza għall-iżvilupp (mhux ODA) għall-pajjiżi li qed jiżviluppaw.

⁷ Il-gemelleġġ huwa proġett kongunt bejn shab li jikkoperaw flimkien u li huma impenjati biex jiksbru riżultati operattivi konkreti.

konoxxenza u mal-innovazzjoni bħar-riċerka/l-edukazzjoni oġhla, ix-xjenza, it-teknoloġija, u l-enerġija li tiġġedded;

- Li l-kunsiderazzjonijiet dwar il-bidla fil-klima, kemm dwar il-mitigazzjoni kif ukoll dwar l-adattament, jiġu integrati fil-programmi tagħna dwar l-iżvilupp u l-koperazzjoni, inklużi dawk dwar il-ġlieda kontra t-tneħħija tal-foresti.
- Li jiġu żviluppati suriet godda ta' koperazzjoni fi ħdan il-qafas tal-ICI+.
- Fil-qafas ta' programm eurosocial imġedded, li jiġu esplorati opportunitajiet għal shubiji istituzzjonali u għal koperazzjoni trijangulari.
- Li tiżdied il-koperazzjoni fil-qasam tal-gustizzja, il-libertà u s-sigurtà.

4. LEJN IL-LAQGHA GHOLJA LI JMISS UE-ALK, MEJJU 2010

Il-Laqgħa Għolja UE-ALK li se ssir fi Spanja se tkun pass 'il-quddiem fis-Shubija Strateġika mġedda bejn iż-żewġ reġjuni u se tiffoka fuq l-innovazzjoni u t-teknoloġija bħala mutur għall-iżvilupp sostenibbli u għall-inkluzjoni soċjali. Se tkun opportunità biex wiehed jivvaluta l-progress rigward l-implimentazzjoni tal-impenji li ttiehdu fil-Laqgħa Għolja ta' qabel, bħall-holqien tal-Fondazzjoni UE-ALK, li tfasslet biex tistimula dibattitu dwar strateġiji komuni, u t-tehid ta' azzjoni biex is-shubija bireġjonali tinghata spinta u titjieb il-viżibilità tagħha, kif ukoll li jsir aktar avvanz fl-Ispazju ta' Konoxxenza UE-ALK.

Rakkomandazzjonijiet

- Li jiġi żgurat li l-laqgħa għolja tagħti kas tal-impatt tal-kriżi, b'mod partikulari, fuq ix-xogħol u fuq kwistjonijiet soċjali, u li tagħti riżultati vijabbli.
- Li titnieda l-faċilità ta' investiment għall-Amerika Latina (il-FIAL).
- Li flimkien mad-djalogu u l-koperazzjoni bejn iż-żewġ reġjuni fil-qasam tat-teknoloġiji u innovazzjoni li jipproduċu ammont minimu ta' gassijiet bl-effett ta' serra u li ma jagħmlux ħsara lill-ambjent tittiehed azzjoni konkreta, inkluż l-għoti ta' spinta lill-kapaċità istituzzjonali għal-koperazzjoni fix-xjenza u t-teknoloġija fir-reġjun.
- Li jiġi indikat il-holqien tal-fondazzjoni UE-ALK.
- Li tiġi mhegġa l-koperazzjoni fuq kwistjonijiet ta' interess komuni bejn l-Amerika Latina u l-Karibew.

5. KONKLUŻJONIJIET

F'dawn l-aħħar għaxar snin, l-UE u l-Amerika Latina impenjaw irwiehhom li jikkonsolidaw ir-rabtiet ta' bejniethom fil-qafas tas-Shubija Strateġika UE-ALK. Din il-Komunikazzjoni tressaq sensiela ta' rakkomandazzjonijiet, li l-implimentazzjoni tagħhom tiddependi fuq dawk kollha li huma kkonċernati. Il-Kummissjoni tistieden lill-Kunsill u lill-Parlament Ewropew biex jeżaminaw dawn ir-rakkomandazzjonijiet, partikularment bħala parti mit-thejjijiet għal-Laqgħa Għolja UE-ALK li jmiss li se ssir fi Spanja (Mejju 2010). Il-Kummissjoni tissuggerixxi li l-Komunikazzjoni tiġi diskussa ma' shabna tal-Amerika Latina, bħala mezz

biex jiġi stimulat dibattitu dwar mod kif tista' tissaħħaħ l-alleanza bejn l-UE u l-Amerika Latina.